

بَيْنَهُمْ طَّعْلٌ إِلَيْنَا رَجِعُونَ ۝ فَمَنْ يَعْمَلُ مِنَ الصِّلْحَةِ
وَهُوَ مُؤْمِنٌ فَلَا كُفَّارًا لِسَعْيِهِ ۝ وَإِنَّا لَهُ كَاتِبُونَ ۝
وَحَزْمٌ عَلَىٰ قَرْيَةٍ أَهْلَكْنَاهَا أَنَّهُمْ لَا يَرْجِعُونَ ۝ حَتَّىٰ إِذَا
فِتَحْتُ يَأْجُوجَ وَمَاجُوجَ وَهُمْ مِنْ كُلِّ حَدَابٍ يَنْسِلُونَ ۝
وَاقْتَرَبَ الْوَعْدُ الْحَقُّ فَإِذَا هِيَ شَاهِيْصَهْ آيْصَارُ

لوگوں کی کارستانی ہے کہ) انہوں نے آپس میں اپنے دین کوٹکڑے کٹھے کر دیا۔ [۹۱] سب کو ہماری طرف پہنچنا ہے پھر جو نیک عمل کرے گا، اس حال میں کہ وہ مومن ہو، تو اس کے کام کی ناقداری نہ ہوگی، اور اسے ہم لکھر ہے ہیں۔ اور ممکن نہیں ہے کہ جس بستی کو ہم نے ہلاک کر دیا ہو وہ پھر پلٹ سکے۔ [۹۲] یہاں تک کہ جب یا جو جو وما جو ج کھول دیے جائیں گے اور ہر بلندی سے وہ نکل پڑیں گے اور وعدہ برحق کے پورا ہونے کا وقت قریب آگئے گا [۹۳] تو یا کیا کہ ان لوگوں کے دیدے پھٹے کے پھٹے رہے

[۹۱] ”تم“ کا خطاب تمام انسانوں کی طرف ہے۔ مطلب یہ ہے کہ اے انسانو، تم سب حقیقت میں ایک ہی امت اور ایک ہی ملت تھے، دنیا میں جتنے بھی آئے وہ سب ایک ہی دین لے کر آئے تھے، اور وہ اصل دین یہ تھا کہ صرف ایک اللہ ہی انسان کا رب ہے اور اکیلے اللہ ہی کی بندگی و پرستش کی جانی چاہیے۔ بعد میں جتنے مذاہب پیدا ہوئے وہ اسی دین کو بگاڑ کر بنا لیے گئے۔ یہ خیال کرنا کہ فلاں نبی فلاں مذہب کا بانی تھا اور فلاں نبی نے فلاں مذہب کی بنادیا، اور انسانیت میں یہ ملتوں اور مذہبوں کا تفرقة انبیاء کا ڈالا ہوا ہے، محض ایک غلط خیال ہے۔ خدا کے بھیجے ہو۔ اے انبیاء و ملائیں مختلف مذہب نہیں بنا سکتے تھے اور نہ ایک خدا کے سوا کسی اور کی بندگی سکھا سکتے تھے۔

[۹۲] اس آیت کے تین مطلب ہیں:

ایک یہ کہ جس قوم پر ایک مرتبہ عذاب الہی نازل ہو چکا ہو وہ پھر کبھی نہیں اٹھ سکتی۔ اس کی نشاۃ ثانیہ اور اس کی حیاتِ نومکن نہیں ہے۔ دوسرا یہ کہ ہلاک ہو جانے کے بعد پھر اس دنیا میں اس کا پلٹنا اور اسے دوبارہ امتحان کا موقع ملنا غیر ممکن ہے۔ تیسرا یہ کہ جس قوم کی بدکاریاں اور زیادتیاں اور بدایت حق سے پیغمروگر دنیا اس حد تک پہنچ جاتی ہیں کہ اللہ تعالیٰ کی طرف سے اس کی ہلاکت کا فیصلہ ہو جاتا ہے، اسے پھر جو ع اور توہہ و انبات کا موقع نہیں دیا جاتا۔

[۹۳] یعنی قیامت برپا ہونے کا وقت یا جو جو وما جو ج کی تشریح سورہ کہف، حاشیہ ۲۹، ۲۲ میں کی جا چکی ہے۔ ان کے کھول دیے جانے کا مطلب یہ ہے کہ وہ دنیا پر اس طرح ٹوٹ پڑیں گے کہ جیسے کوئی شکاری درندہ یا کیک پختگرے یا بندھن سے چھوڑ دیا گیا ہو۔ ” وعدہ حق پورا ہونے کا وقت قریب آگئے گا“ کا اشارہ صاف طور پر اس طرف ہے کہ یا جو جو وما جو ج کی یہ عالمگیر یورش آخری زمان میں ہوگی اور اس کے بعد جلدی ہی قیامت آجائے گی۔ نبی ﷺ کا وہ ارشاد اس معنی کو اور زیادہ کھول دیتا ہے جو مسلم نے حدیث بن اسید الغفاریؓ کی روایت سے نقل کیا ہے کہ ” قیامت قائم نہ ہوگی جب تک تم اس سے پہلے دس علامتیں نہ دیکھ لو: دھواں، دجال، دابة الارض، مغرب سے سورج کا طلوع، عیسیٰ ابن مریم کا نزول، یا جو جو وما جو ج کی یورش اور تین بڑے خسوف (زمین کا دھنسنا یا Landslide) ایک مشرق میں، دوسرا مغرب میں، اور تیسرا جزیرہ العرب میں، پھر سب سے آخر میں یمن سے ایک سخت آگ اٹھے گی جو لوگوں کو محشر کی

اَلَّذِينَ كَفَرُوا طَيْوَلَنَا قَدْ كُنَّا فِي غَفْلَةٍ مِّنْ هَذَا بَلْ
كُنَّا ظَلِمِينَ ۝ اِنَّكُمْ وَمَا تَعْبُدُونَ مِنْ دُوْنِ اللَّهِ
حَصْبُ جَهَنَّمَ طَأْتُمْ لَهَا وَرِدُونَ ۝ لَوْكَانَ هَوْلَاءُ
اِلَهَةَ مَا وَرَدُوهَا وَكُلُّ قِيمَهَا خَلِدُونَ ۝ لَهُمْ فِيهَا
زَفِيرٌ وَّهُمْ فِيهَا لَا يَسْمَعُونَ ۝ اِنَّ الَّذِينَ سَبَقُتُ

جائیں گے جنہوں نے کفر کیا تھا۔ کہیں گے ”بائے ہماری کم بختنی، ہم اس چیز کی طرف سے غفلت میں پڑے ہوئے تھے، بلکہ ہم خطا کار تھے۔“ [۹۴] بے شک تم اور تمہارے وہ معبد و جنہیں تم اللہ کو چھوڑ کر پوچھتے ہو، جہنم کا ایندھن ہیں، وہیں تم کو جانا ہے۔ [۹۵] اگر یہ واقعی خدا ہوتے تو وہاں نہ جاتے۔ اب سب کو ہمیشہ اسی میں رہنا ہے۔ وہاں وہ پھنکارے ماریں گے [۹۶] اور حال یہ ہو گا کہ اس میں کان پڑی آواز نہ سنائی دے گی۔ رہے وہ لوگ جن کے لیے ہماری طرف سے

طرف ہائے گی (یعنی بس اس کے بعد قیامت آجائے گی)۔ لیکن قرآن مجید اور احادیث میں یا جوں و ماجوں کے متعلق جو کچھ بیان کیا گیا ہے اس سے یہ مترجع نہیں ہوتا کہ یہ دونوں مخدوم ہوں گے اور مل کر دنیا پر ٹوٹ پڑیں گے۔ ہو سکتا ہے کہ قیامت کے قریب زمانے میں یہ دونوں آپس ہی میں لڑ جائیں اور پھر ان کی لڑائی ایک عالمگیر فساد کی موجب ہن جائے۔

[۹۳] ”غفلت“ میں پھر ایک طرح کی معدالت پائی جاتی ہے، اس لیے وہ اپنی غفلت کا ذکر کرنے کے بعد پھر خود ہی صاف صاف اعتراف کریں گے کہ ہم کو انبیاء نے آ کر اس دن سے خبردار کیا تھا، الہذا در حقیقت ہم غافل و بے خبر نہ تھے بلکہ خطا کار تھے۔

[۹۴] روایات میں آیا ہے کہ اس آیت پر عبداللہ بن الزبیری نے اعتراض کیا کہ اس طرح تو صرف ہمارے ہی معبد و نہیں، مسجد اور عزیز اور ملائکہ بھی جہنم میں جائیں گے، کیونکہ ان کی بھی عبادت کی جاتی ہے۔ اس پر بنی علیؑ نے فرمایا، نعم کل من احبت ان بعد من دون اللہ فهو مع من عبدہ“ ہاں، ہر وہ شخص جس نے پسند کیا کہ اللہ کے بجائے اس کی بندگی کی جائے وہ ان لوگوں کے ساتھ ہو گا جنہیوں نے اس کی بندگی کی۔“ اس سے معلوم ہوا کہ جن لوگوں نے خلق خدا کو خدا برستی کی تعلیم دی تھی اور لوگ انہی کو معبد بنانے بیٹھے، یا جو غریب اس بات سے بالکل بے خبر ہیں کہ دنیا میں ان کی بندگی کی جا رہی ہے اور اس فعل میں ان کی خواہش اور مرضی کا کوئی دخل نہیں ہے، ان کے جہنم میں جانے کی کوئی وجہ نہیں ہے کیونکہ وہ اس شرک کے ذمہ دار نہیں ہیں۔ البتہ جنہوں نے خود معبود بننے کی کوشش کی اور جن کا خلق خدا کے اس شرک میں واقعی دخل ہے وہ سب اپنے عابدوں کے ساتھ جہنم میں جائیں گے۔ اسی طرح وہ لوگ بھی جہنم میں جائیں گے جنہیوں نے اپنی اغراض کے لیے غیر اللہ کو معبد بنوایا، کیونکہ اس صورت میں مشرکین کے اصلی معبود وہی قرار پائیں گے نہ کہ وہ جن کو ان اشرار نے ظاہر معبود بنوایا تھا۔ شیطان بھی اسی ذیل میں آتا ہے، اس کے علاوہ پھر اور لکڑی کے بتوں اور دوسروں سامان پرستش کو بھی مشرکین کے ساتھ جہنم میں داخل کیا جائے گا تاکہ وہ ان پر آتش جہنم کے اور زیادہ بھر کرنے کا سبب نہیں اور یہ دیکھ کر انہیں مزید تکلیف ہو کہ جن سے وہ شفاقت کی امیدیں لگائے بیٹھے تھے وہ ان پر ائمہ عذاب کی شدت کے موجب بننے ہوئے ہیں۔

[۹۵] اصل میں ایز فیر استعمال ہوا ہے۔ سخت گرمی، محنت اور تکان کی حالت میں جب آدمی لمبا سانس لے کر اس کو ایک پھنکار کی شکل میں نکالتا ہے تو اسے عربی میں زفیر کہتے ہیں۔

لَهُمْ مِنَّا الْحُسْنَىٰ لَا وَلِكَ عَنْهَا مُبَدِّدُونَ ﴿١٠﴾ لَا يَسْمَعُونَ
 حَسِيسَهَا وَهُمْ فِي مَا أَشْتَهَىٰ أَنفُسُهُمْ خُلِدُونَ ﴿١١﴾
 لَا يَخْرُنُهُمُ الْقَزْعُ الْأَكْبَرُ وَتَلَقَّهُمُ الْمَلَائِكَةُ هَذَا
 يَوْمَكُمُ الَّذِي كُنْتُمْ تُوعَدُونَ ﴿١٢﴾ يَوْمَ تَطُوِّي السَّمَاءَ كَطَنِي
 السَّجْلِ لِلْكِتُبِ كَمَا بَدَأْنَا أَوَّلَ خَلْقٍ نُعِيدُهُ وَعْدًا عَلَيْنَا
 إِنَّا كُنَّا فِي عِلْمٍ ﴿١٣﴾ وَلَقَدْ كَتَبْنَا فِي الزَّبُورِ مِنْ بَعْدِ الذِّكْرِ
 أَنَّ الْأَرْضَ يَرِثُهَا عِبَادِي الصِّلْحُونَ ﴿١٤﴾ إِنَّ فِي هَذَا الْبَلْغَةِ
 لِقَوْمٍ غَيْدِينَ ﴿١٥﴾ وَمَا أَرْسَلْنَا إِلَّا رَحْمَةً لِلْعَالَمِينَ ﴿١٦﴾

[۹۷] بھائی کا پہلے ہی فیصلہ ہو چکا ہوگا، تو وہ یقیناً اُس سے دور رکھے جائیں گے، اُس کی سرسری اب تک نہ سیں گے اور وہ ہمیشہ ہمیشہ اپنی من بھاتی چیزوں کے درمیان رہیں گے۔ وہ انتہائی گھبراہٹ کا وقت ان کو ذرا پریشان نہ کرے گا، [۹۸] اور ملائکہ بڑھ کر ان کو ہاتھوں ہاتھ لیں گے کہ ”یہ تمہارا وہی دن ہے جس کا تم سے وعدہ کیا جاتا تھا۔“

وہ دن جب کہ آسمان کو ہم یوں لپیٹ کر رکھ دیں گے جیسے طومار میں اور اق لپیٹ دیے جاتے ہیں۔ جس طرح پہلے ہم نے تخلیق کی ابتدائی تھی طرح ہم پھر اس کا اعادہ کر دیں گے۔ یہ ایک وعدہ ہے ہمارے ذمے، اور یہ کام ہمیں بہر حال کرنا ہے۔ اور زبور میں ہم نصیحت کے بعد یہ لکھ چکے ہیں کہ زمین کے وارث ہمارے نیک بندے ہوں گے۔ اس میں ایک بڑی خبر ہے عبادت گزار لوگوں کے لیے [۹۹]

اے نبی، ہم نے تم کو دنیا والوں کے لیے رحمت بنا کر بھیجا ہے۔ [۱۰۰]

[۹۷] اس سے مراد وہ لوگ ہیں جنہوں نے دنیا میں نیکی اور سعادت کی راہ اختیار کی۔

[۹۸] یعنی روزِ محشر اور خدا کے حضور پیشی کا وقت، جو عام لوگوں کے لیے انتہائی گھبراہٹ اور پریشانی کا وقت ہوگا، اس وقت نیک لوگوں پر ایک اطمینان کی کیفیت طاری رہے گی۔ اس لیے کہ سب کچھ ان کی توقعات کے مطابق ہو رہا ہوگا۔ ایمان و عمل صالح کی جو پونچ لیے ہوئے وہ دنیا سے رخصت ہوئے تھے وہ اُس وقت خدا کے فضل سے اُن کی ڈھارس بندھائے گی اور خوف و حزن کے بجائے ان کے دلوں میں یہ امید پیدا کرے گی کہ غفریب وہ اپنی سماں کے متان بخیر سے ہم کنار ہوتے والے ہیں۔

[۹۹] اس آیت کا مطلب بعض لوگ یہ لیتے ہیں کہ دنیا کی موجودہ زندگی میں زمین کی وراثت (یعنی حکومت و فرماں روائی اور زمین کے وسائل پر تصرف) صرف صالحین کو ملا کرتی ہے۔ پھر اس قاعدة کلیے سے وہ یہ نتیجہ نکالتے ہیں کہ صالح اور غیر صالح کے فرق و امتیاز کا معیار یہی وراثت زمین ہے، جس کو یہ وراثت ملے وہ صالح ہے اور جس کو نہ ملے وہ غیر صالح۔ اس کے بعد وہ آگے بڑھ کر ان

قوموں پر نگاہ ڈالتے ہیں جو دنیا میں پہلے وارثت زمین رہی ہیں اور آج اس وراثت کی مالک بنی ہوئی ہیں۔ یہاں وہ دیکھتے ہیں کہ کافر، مشرک، دہریے، فاسق، فاجر، سب یہ وراثت پہلے بھی پاتے رہے ہیں اور آج بھی پار ہے ہیں۔ یہ دلکش کروہ یہ رائے قائم کرتے ہیں کہ قرآن کا بیان کردہ قاعدة کلیہ تو غلط نہیں ہو سکتا، البتہ احوالہ غلطی جو کچھ ہے وہ " صالح" کے اُس مفہوم میں ہے جو اب تک مسلمان سمجھتے رہے ہیں۔ چنانچہ وہ صلاح کا ایک نیا تصور تلاش کرتے ہیں جس کے مطابق زمین کے وارث ہونے والے سب لوگ یکساں " صالح"۔ قرار پا سکیں، قطع نظر اس سے کہ وہ ابو بکر صدیق "اور عمر فاروق" ہوں یا چلگیز اور ہلاکو۔ اس نئے تصور کی تلاش میں ڈاروں کا نظریہ ارتقاء، ان کی رہنمائی کرتا ہے اور وہ قرآن کے تصور "صلاح" کو داروئی تصور "صلاحیت" (Fitness) سے لے جا کر ملا دیتے ہیں۔

اس نئی تفسیر کی رو سے آیت زیر بحث کے معنی یہ قرار پاتے ہیں کہ جو شخص اور گروہ بھی ممالک کو فتح کرنے اور ان پر زور و قوت کے ساتھ اپنی حکومت چلاتے اور زمین کے وسائل کو کامیابی کے ساتھ استعمال کرنے کی قابلیت رکھتا ہو وہی " خدا کا صالح بندہ" ہے اور اس کا یہ فعل تمام " عابد" انسانوں کے لیے ایک پیغام ہے کہ " عبادت" اس چیز کا نام ہے جو یہ شخص اور گروہ کر رہا ہے، اگر یہ عبادت تم نہیں کرتے اور نتیجہ میں وراثت زمین سے محروم رہ جاتے ہو تو نہ تمہارا شمار صالحین میں ہو سکتا ہے اور نہ تم کو خدا کا عبادت گزار بندہ کہا جا سکتا ہے۔ {ان لوگوں کی یہ تفسیر قرآن مجید کی مجموعی تعلیمات کے بھی خلاف ہے اور سیاق و سبق سے بھی کوئی مطابقت نہیں رکھتی }

تفسیر کے صحیح اصولوں کو ملحوظ رکھ دیکھا جائے تو آیت کا مطلب صاف ہے کہ دوسری تخلیق میں، جس کا ذکر اس سے پہلے کی آیت میں ہوا ہے، زمین کے وارث صرف صالح لوگ ہوں گے اور اس ابدی زندگی کے نظام میں موجودہ عارضی نظام زندگی کی ہی کیفیت برقرار نہ رہے گی کہ زمین پر فاسقوں اور ظالموں کو بھی تسلط حاصل ہو جاتا ہے۔ یہ مضمون سورہ مومون، آیات ۱۰، ۱۱، ۱۲ میں بھی ارشاد ہوا ہے اور اس سے زیادہ صرخ الغاظ میں سورہ زمر کے خاتمه پر بیان کیا گیا ہے جہاں اللہ تعالیٰ قیامت کا ذکر کرنے کے بعد نیک لوگوں کا انجام یہ تاتا ہے کہ " اور جن لوگوں نے اپنے رب کے خوف سے تقویٰ اختیار کیا تھا وہ جنت کی طرف گروہ در گروہ لے جائے جائیں گے یہاں تک کہ جب وہ وہاں پہنچ جائیں گے تو ان کے لیے جنت کے دروازے کھول دیے جائیں گے۔ اور اس کے منتظم ان سے کہیں گے کہ سلام ہو تم کو، تم بہت اچھے رہے، آواب اس میں ہمیشہ رہنے کے لیے داخل ہو جاؤ۔ اور وہ کہیں گے کہ حمد ہے اس خدا کی جس نے ہم سے اپنا وعدہ پورا کیا اور ہم کو زمین کا وارث کر دیا، اب ہم جنت میں جہاں چاہیں اپنی جگہ بناسکتے ہیں۔ پس بہترین اجر ہے عمل کرنے والوں کے لیے۔" ویکھیے، یہ دونوں آیتیں ایک بھی مضمون بیان کر رہی ہیں، اور دونوں جگہ وراثت زمین کا تعلق عالم آخرت سے ہے نہ کہ اس دنیا سے۔

اب زبور کو لیجیے جس کا حوالہ آیت زیر بحث میں دیا گیا ہے۔ اگرچہ اصلی زبور کا نسخہ کہیں موجود نہیں ہے۔ تاہم جوز بور اس وقت موجود ہے اس میں بھی نیکی اور توکل کی نصیحت کے بعد ارشاد ہوتا ہے:

" کیونکہ بد کردار کاش ڈالے جائیں گے لیکن حیلہ ملک کے وارث ہوں گے ان کی میراث ہمیشہ کے لیے ہوگی... صادق زمین کے وارث ہوں گے اور اس میں ہمیشہ بے رہیں گے" (۱۲۸ آیت کا مزمور۔ آیات ۹-۱۰، ۱۱-۱۸، ۲۹-۳۰)۔

دیکھیے، یہاں راست باز لگوں کے لیے زمین کی دائی وراثت کا ذکر ہے، اور ظاہر ہے کہ آسمانی کتابوں کی رو سے خلود اور ابدی زندگی کا تعلق آخرت سے ہے نہ کہ اس دنیا کی زندگی سے۔

دنیا میں زمین کی عارضی وراثت جس قاعدے پر تقسیم ہوتی ہے اسے سورہ اعراف (آیت ۱۲۸) میں اس طرح بیان کیا گیا ہے کہ " زمین اللہ کی ہے، اپنے بندوں میں سے جن کو چاہتا ہے اس کا وارث بنتا ہے۔" میثت الہی کے تخت یہ وراثت مومن اور کافر، صالح، اور فاسق، فرمان بردار اور نافرمان، سب کو ملتی ہے، مگر جزاۓ اعمال کے طور پر نہیں بلکہ امتحان کے طور پر، جیسا کہ اسی آیت کے بعد دوسری آیت میں فرمایا " اور وہ تم کو زمین میں خل斐ہ بنائے گا پھر دیکھے گا کہ تم کیسے عمل کرتے ہو۔" اس وراثت میں دوام اور ہمیشگی نہیں ہے۔ اس کے برعکس آخرت میں اسی زمین کا دوامی بندوبست ہو گا، اور قرآن کے متعدد واضح ارشادات کی روشنی میں وہ اس قاعدے پر

قُلْ إِنَّمَا يُؤْخَذُ إِلَيْ أَنَّهَا إِلَهٌ كُمْ إِلَهٌ وَاحِدٌ فَهَلْ أَنْتُمْ
مُسْلِمُونَ ۝ فَإِنْ تَوَلُّوْا فَقُلْ أَذْنُكُمْ عَلَى سَوَاءٍ ۝ وَإِنْ
أَدْرِي أَقْرِيبٌ أَمْ بَعِيدٌ مَا تُوَعدُونَ ۝ إِنَّهُ يَعْلَمُ الْجَهْرَ
مِنَ الْقَوْلِ وَيَعْلَمُ مَا تَكْتُبُونَ ۝ وَإِنْ أَدْرِي لَعْلَةً فِتْنَةً
لَكُمْ وَمَتَاعٌ إِلَى حِينٍ ۝ قُلْ رَبِّ الْحُكْمُ إِلَّا هُوَ ۝ وَرَبُّنَا
الرَّحْمَنُ الْمُسْتَعَانُ عَلَى مَا تَصِفُونَ ۝

ان سے کہو ”میرے پاس جو جوی آتی ہے وہ یہ ہے کہ تمہارا خدا صرف ایک خدا ہے، پھر کیا تم سراطاعت جھکاتے ہو؟“ اگر وہ منہ پھیرس تو کہہ دو کہ ”میں نے علی الاعلان تم کو خبردار کر دیا ہے۔ اب میں یہ نہیں جانتا کہ وہ چیز جس کا تم سے وعدہ کیا جا رہا ہے [۱۰۱]“ قریب ہے یادور اللہ وہ باتیں بھی جانتا ہے جو بآواز بلند کہی جاتی ہیں اور وہ بھی جو تم چھپا کر کرتے ہو۔“ [۱۰۲] میں تو یہ سمجھتا ہوں کہ شاید یہ (دیر) تمہارے لیے ایک فتنہ ہے [۱۰۳] اور تمہیں ایک وقت خاص تک کے لیے مزے کرنے کا موقع دیا جا رہا ہے۔“ (آخر کار) رسول نے کہا کہ ”اے میرے رب، حق کے ساتھ فصل کر دے، اور لوگو، تم جو باتیں بناتے ہو ان کے مقابلے میں ہمارا رب رحمان ہی ہمارے لیے مدد کا سہارا ہے۔“ [۱۰۴]

ہو گا کہ ”زمین اللہ کی ہے اور وہ اپنے بندوں میں سے صرف مومنین صالحین کو اس کا وارث بنائے گا۔ امتحان کے طور پر نہیں بلکہ اس نیک رو یے کی ابدی جزا کے طور پر جوانہوں نے دنیا میں اختیار کیا۔“ (مزید تشریح کے لیے ملاحظہ ہو، النور، حاشیہ ۸۳)

[۱۰۵] دوسرا ترجیح یہ بھی ہو سکتا ہے کہ ”ہم نے تم کو دنیا والوں کے لیے رحمت ہی بنا کر بھیجا ہے۔“ دونوں صورتوں میں مطلب یہ ہے کہ نبی ﷺ کی بعثت دراصل نوع انسانی کے لیے خدا کی رحمت اور مہربانی ہے، یونکہ آپ نے آنکر غلطت میں پڑی ہوئی دنیا کو چونکا یا ہے، اور اسے وہ علم دیا ہے جو حق اور باطل کا فرق واضح کرتا ہے، اور اس کو بالکل غیر مشتبہ طریقہ سے بتا دیا ہے کہ اس کے لیے تباہی کی راہ کوں سی ہے اور سلامتی کی راہ کوں سی۔ کفار مکہ حضور کی بعثت کو اپنے لیے رحمت اور مصیبت سمجھتے تھے اور کہتے تھے کہ اس شخص نے ہماری قوم میں بچوٹ ڈال دی ہے، اس پر فرمایا گیا کہ نادانو، تم ہے رحمت سمجھو رہے ہو یہ درحقیقت تمہارے لیے خدا کی رحمت ہے۔

[۱۰۶] یعنی خدا کی پکڑ جو دعوت رسالت کو رکر دینے کی صورت میں آئے گی، خواہ کسی نوعیت کے عذاب کی شکل میں آئے۔

[۱۰۷] اشارہ ہے ان مخالفانہ باتوں اور سازشوں اور سرگوشیوں کی طرف جن کا آغاز سورہ میں ذکر کیا گیا تھا۔ {مطلوب یہ ہے کہ اس غلط فہمی میں نہ رہو کہ یہ ہوا میں اور گئیں اور کبھی ان کی باز پر نہ ہو گی۔}

[۱۰۸] یعنی یہ تاخیر تو اس لیے کی جا رہی ہے کہ تمہیں سختی کے لیے کافی مہلت دی جائے۔ مگر تم اس غلط فہمی میں پڑ گئے ہو کہ نبی کی سب باتیں جھوٹی ہیں ورنہ اس کو جھٹا دینے کے بعد ہم کبھی کے دھر لیے گئے ہوتے۔

الْحَجَّ

نَامٌ

چوتھے رکوع کی دوسری آیت وَادْنُ فِي النَّاسِ بِالْحَجَّ سے ماخوذ ہے۔

زمانہ نزول

اس سورے میں مکنی اور مدنی سورتوں کی خصوصیات ملی جلی پائی جاتی ہیں۔ اسی وجہ سے مفسرین میں اس امر پر اختلاف ہوا ہے کہ یہ مکنی ہے یا مدنی۔ لیکن ہمارے نزدیک اس کے مضامین اور انداز بیان کا یہ رنگ اس وجہ سے ہے کہ اس کا ایک حصہ مکنی ڈور کے آخر میں اور دوسرا حصہ مدنی ڈور کے آغاز میں نازل ہوا ہے۔ اس لیے دونوں ادوار کی خصوصیات اس میں جمع ہو گئی ہیں۔

ابتدائی حصے کا مضمون اور انداز بیان صاف بتاتا ہے کہ یہ مکنہ میں نازل ہوا ہے اور اغلب یہ ہے کہ مکنی زندگی کے آخری ڈور میں بھرت سے کچھ پہلے نازل ہوا ہے۔ یہ حصہ آیت ۲۲ (وَهُدُوا إِلَى الظِّيبِ مِنَ الْقُولِ وَهُدُوا إِلَى صِرَاطِ الْحَمِيدِ) پر ختم ہوتا ہے۔

اس کے بعد انَّ الَّذِينَ كَفَرُوا وَيَصُدُّونَ عَنْ سَبِيلِ اللَّهِ سے یک لخت مضمون کا رنگ بدل جاتا ہے اور صاف محسوس ہوتا ہے کہ یہاں سے آخر تک کا حصہ مدینہ طیبہ میں نازل ہوا ہے۔ بعد نہیں کہ یہ بھرت کے بعد پہلے ہی سال ذی الحجه میں نازل ہوا ہو، کیونکہ آیت ۲۵ سے ۲۱ تک کا مضمون اسی بات کی نشان وہی کرتا ہے، اور آیت ۳۹، ۴۰ کی شان نزول بھی اس کی موئید ہے۔ اس وقت مہاجرین ابھی تازہ تازہ ہی اپنے گھر یا رچھوڑ کر میئے میں آئے تھے۔ حج کے زمانے میں ان کو اپنا شہر اور حج کا اجتماع یاد آ رہا ہو گا اور یہ بات بری طرح کھل رہی ہو گی کہ مشرکین قریش نے ان پر مسجد حرام کا راستہ تک بند کر دیا ہے۔ اس زمانے میں وہ اس بات کے بھی منتظر ہوں گے کہ جن ظالموں نے ان کو گھروں سے نکالا، مسجد حرام کی زیارت سے محروم کیا، اور خدا کا راستہ اختیار کرنے پر ان کی زندگی تک دشوار کر دی، اُن کے خلاف جنگ کرنے کی اجازت مل جائے۔ یہ تھیک نفیاتی موقع تھا ان آیات کے نزول کا۔ ان میں پہلے توحیح کا ذکر کرتے ہوئے یہ بتایا گیا ہے کہ یہ مسجد حرام اس لیے بنائی گئی تھی اور یہ حج کا طریقہ اس لیے شروع کیا گیا تھا کہ دنیا میں خداۓ واحد کی بندگی کی جائے، مگر آج وہاں شرک ہو رہا ہے اور خداۓ واحد کی بندگی کرنے والوں کے لیے اس کے راستے بند کر دیے گئے ہیں۔ اس کے بعد مسلمانوں کو اجازت دے دی گئی ہے کہ وہ ان ظالموں کے خلاف جنگ کریں اور انہیں بے دخل کر کے ملک میں وہ نظام صالح قائم کریں جس میں برائیاں دینیں اور نیکیاں فروغ پائیں۔ ابن عباس، مجاهد، عروہ بن زبیر، زید بن اسلم، مقائل بن حیان، قادہ رحمہم اللہ اور دوسرے اکابر مفسرین کا بیان ہے کہ

یہ پہلی آیت ہے جس میں مسلمانوں کو جنگ کی اجازت دی گئی۔ اور حدیث و سیرت کی روایات سے ثابت ہے کہ اس اجازت کے بعد فوراً ہی قریش کے خلاف عملی سرگرمیاں شروع کردی گئیں اور پہلی مہینہ صفر ۲ھ میں ساحل بحر احمر کی طرف روانہ ہوئی جو غزوہ وَذَان یا غزوہ ابواہ کے نام سے مشہور ہے۔

موضوع و مبحث

اس سورہ میں تین گروہ مخاطب ہیں۔ مشرکین مکہ، مذنب اور متدد مسلمان، اور مومنین صادقین۔ مشرکین سے خطاب کی ابتدائی میں کی گئی اور مدینے میں اس کا سلسلہ پورا کیا گیا۔ اس خطاب میں ان کو پورے زور کے ساتھ متنبہ کیا گیا ہے کہ تم نے ضد اور بہت دھرمی کے ساتھ اپنے بے بنیاد جاہلیۃ خیالات پر اصرار کیا، خدا کو چھوڑ کر ان معبودوں پر اعتماد کیا جن کے پاس کوئی طاقت نہیں ہے، اور خدا کے رسول کو جھٹکا دیا۔ اب تمہارا انجام وہی کچھ ہو کر رہے گا جو تم سے پہلے اس روشن پر چلنے والوں کا ہو چکا ہے۔ نبی کو جھٹکا کر اور اپنی قوم کے صالح ترین عضروں کو نشانہ ستم بنا کر تم نے اپنا ہی کچھ بگاڑا ہے۔ اس کے نتیجے میں خدا کا جو غصب تم پر نازل ہو گا اس سے تمہارے بناؤٹی معبود تھیں نہ چھا سکیں گے۔ اس تنبیہ و انذار کے ساتھ افہام و تفہیم کا پبلو بالکل خالی نہیں چھوڑ دیا گیا ہے۔ پوری سورۃ میں جگہ جگہ تذکیرہ اور نصیحت بھی ہے اور شرک کے خلاف اور تو حید و آخرت کے حق میں مؤثر دلائل بھی پیش کیے گئے ہیں۔

مذنب مسلمان، جو خدا کی بندگی قبول تو کر چکے تھے مگر اس راہ میں کوئی خطرہ برداشت کرنے کے لیے تیار نہ تھے۔ ان کو خطاب کرتے ہوئے سخت سرزنش کی گئی ہے۔ ان سے کہا گیا ہے کہ یہ آخوندیا ایمان ہے کہ راحت، مسرت، عیش نصیب ہو تو خدا تمہارا اور تم اس کے بندے۔ مگر جہاں خدا کی راہ میں مصیبت آئی اور سختیاں جھیلنی پڑیں، پھر نہ خدا تمہارا خدار ہا اور نہ تم اس کے بندے رہے۔ حالانکہ تم اپنی اس روشن سے کسی ایسی مصیبت اور نقصان کو نہیں ٹال سکتے جو خدا نے تمہارے نصیب میں لکھ دی ہو۔

اہل ایمان سے خطاب دو طریقوں پر کیا گیا ہے۔ ایک خطاب ایسا ہے جس میں وہ خود بھی مخاطب ہیں اور عرب کی رائے عام بھی۔ اور دوسرا سے خطاب میں صرف اہل ایمان مخاطب ہیں۔

پہلے خطاب میں مشرکین مکہ کی اس روشن پر گرفت کی گئی ہے کہ انہوں نے مسلمانوں کے لیے مسجد حرام کا راستہ بند کر دیا ہے، حالانکہ مسجد حرام ان کی ذاتی جاندار نہیں ہے اور وہ کسی کو حج سے روکنے کا حق نہیں رکھتے۔ یہ اعتراض نہ صرف یہ کہ بجائے خود حق بجانب تھا، بلکہ سیاسی حیثیت سے یہ قریش کے خلاف ایک بہت بڑا حرہ بھی تھا۔ اس سے عرب کے تمام دوسرے قبائل کے ذہن میں یہ سوال پیدا کر دیا گیا کہ قریش حرم کے مجاور ہیں یا مالک؟ اگر آج اپنی ذاتی دشمنی کی بنا پر وہ ایک گروہ کو حج سے روک دیتے ہیں اور اس کو برداشت کر لیا جاتا ہے تو کیا بعید ہے کہ کل جس سے بھی ان کے تعلقات خراب ہوں اس کو وہ حدود حرم میں داخل ہونے سے روک دیں اور اس کا عمرہ و حج بند کر دیں۔ اس سلسلے میں مسجد حرام کی تاریخ بیان کرتے ہوئے ایک طرف یہ بتایا گیا ہے کہ ابراہیم علیہ السلام نے جب خدا کے حکم سے اس کو تعمیر کیا تھا تو سب لوگوں کو حج کا اذن عام دیا تھا اور وہاں اول روز سے مقامی باشندوں اور باہر سے آنے والوں کے حقوق یکساں قرار دیے گئے تھے۔ دوسرا طرف یہ بتایا گیا ہے

کہ یہ گھر شرک کے لیے نہیں بلکہ خداۓ واحد کی بندگی کے لیے تعمیر ہوا تھا، اب یہ کیا غصب ہے کہ وہاں ایک خدا کی بندگی تو ہو ممنوع اور بتوں کی پرستش کے لیے ہو پوری آزادی۔

دوسرے خطاب میں مسلمانوں کو قریش کے ظلم کا جواب طاقت سے دینے کی اجازت عطا کی گئی ہے اور ساتھ ساتھ ان کو یہ بھی بتایا گیا ہے کہ جب تمہیں اقتدار حاصل ہو تو تمہاری روشنی کیا ہونی چاہیے اور اپنی حکومت میں تم کو کس مقصد کے لیے کام کرنا چاہیے۔ یہ مضمون سورہ کے وسط میں بھی ہے اور آخر میں بھی۔ آخر میں گروہ اہل ایمان کے لیے "مسلم" کے نام کا باقاعدہ اعلان کرتے ہوئے یہ فرمایا گیا ہے کہ ابراہیم کے اصل جانشین تم لوگ ہو، تمہیں اس خدمت کے لیے منتخب کر لیا گیا ہے کہ دنیا میں شہادت علی الناس کے مقام پر کھڑے ہو، اب تمہیں اقامت صلوٰۃ، ایتائے زکوٰۃ اور فعل الخیرات سے اپنی زندگی کو بہترین نمونے کی زندگی بنانا چاہیے اور اللہ کے اعتماد پر اعلاءے کلمۃ اللہ کے لیے جہاد کرنا چاہیے۔

اس موقع پر سورہ بقرہ اور سورہ انفال کے دیباچوں پر بھی نگاہ ڈال لی جائے تو سمجھنے میں زیادہ سہولت ہوگی۔

۸ آیاٰه۷۸ (۲۲) سُوْرَةُ الْحِجَّةِ مَدْلُونَ (۱۰۳) رَكُوعُهَا ۱۰

بِسْمِ اللَّهِ الرَّحْمَنِ الرَّحِيمِ

يَا أَيُّهَا النَّاسُ إِذْ قَوَّا رَبَّكُمْ إِنَّ زَلْزَلَةَ السَّاعَةِ شَيْءٌ عَظِيمٌ^۱
 يَوْمَ تَرَوْنَهَا تَذْهَلُ كُلُّ مُرْضِعَةٍ عَمَّا أَرْضَعَتْ
 وَتَضَعُ كُلُّ ذَاتٍ حَمْلٍ حَمْلَهَا وَتَرَى النَّاسَ سُكْرًا وَمَا
 هُمْ بِسُكْرٍ وَلَكِنَّ عَذَابَ اللَّهِ شَدِيدٌ^۲ وَمِنَ النَّاسِ

اللہ کے نام سے جو بے انہا مہربان اور حرم فرمائے والا ہے۔

لوگو، اپنے رب کے غضب سے بچو، حقیقت یہ ہے کہ قیامت کا زلزلہ بڑی (ہول ناک) چیز ہے۔ جس روز تم اسے دیکھو گے، حال یہ ہو گا کہ ہر دودھ پلانے والی اپنے دودھ پیتے بچے سے غافل ہو جائے گی^[۱]، ہر حاملہ کا حمل گر جائے گا اور لوگ تم کو مدھوش نظر آئیں گے، حالانکہ وہ نشے میں نہ ہوں گے، بلکہ اللہ کا عذاب ہی کچھ ایسا سخت ہو گا۔^[۲]

[۱] یہ زلزلہ قیامت کی ابتدائی کیفیات میں سے ہے اور اغلب یہ ہے کہ اس کا وقت وہ ہو گا جب کہ زمین یا کیک الٹی پھر فی شروع ہو جائے گی اور سورج مشرق کے بجائے مغرب سے طلوع ہو گا۔ یہی بات قدیم مفسرین میں سے علمق اور شعیؑ نے بیان کی ہے اور یہی بات اس طویل حدیث سے معلوم ہوتی ہے جس میں نبی ﷺ نے بتایا ہے کہ فتح صور کے تین موقع ہیں۔ ایک فتح فزع، دوسرا فتح صعن اور تیسرا فتح قیام ارب العالمین۔ یعنی پہلا فتح عام سراسریگی پیدا کرے گا، دوسرا فتح پر سب مرکر گر جائیں گے اور تیسرا فتح پر سب لوگ زندہ ہو کر خدا کے حضور پیش ہو جائیں گے۔ پھر پہلے فتح کی تفصیلی کیفیت بیان کرتے ہوئے آپ بتاتے ہیں کہ اس وقت زمین کی حالت اس کشی کی سی ہو گی جو موجودوں کے تھیزے کما کر ڈگ کاری ہو، یا اس متعلق قتدیل کی سی جس کو ہوا کے جھوٹکے بری طرح جھبھوڑ رہے ہوں۔ (ابن جریر طبرانی)

[۲] آیت میں مُرْضِعَه کے بجائے مُرْضِعَه کا لفظ استعمال ہوا ہے۔ عربیت کے لحاظ سے دونوں میں فرق یہ ہے کہ مرضع اس عورت کو کہتے ہیں جو دودھ پلانے والی ہو، اور مرضع اس حالت میں بولتے ہیں جب کہ وہ بالغہ دودھ پلانے والی ہو اور بچہ اس کی چھاتی منہ میں لیے ہوئے ہو۔ پس یہاں نقشہ یہ کھینچا گیا ہے کہ جب وہ قیامت کا زلزلہ آئے گا تو ماں میں اپنے بچوں کو دودھ پلاتے پلاتے چھوڑ کر بھاگ نکلیں گی اور کسی ماں کو یہ ہوش نہ رہے گا کہ اس کے لاڈے پر کیا گزری۔

[۳] واضح رہے کہ یہاں اصل مقصود کلام قیامت کا حال بیان کرتا نہیں ہے بلکہ خدا کے عذاب کا خوف دل اکران با توں سے بچنے کی تلقین کرنا ہے جو اس کے غضب کی موجب ہوتی ہیں۔ لہذا قیامت کی اس مختصر کیفیت کے بعد آگے اصل مقصود پر گفتگو شروع ہوتی ہے۔

مَنْ يُحَاجِلُ فِي اللَّهِ بِغَيْرِ عِلْمٍ وَيَتَبَعُ كُلَّ شَيْطَنٍ
 مَرِيدٍ ۝ كُتِبَ عَلَيْهِ أَنَّهُ مَنْ تَوَلَّهُ فَأَنَّهُ يُضِلُّهُ
 وَيَهْدِيهِ إِلَى عَذَابِ السَّعِيرِ ۝ يَا أَيُّهَا النَّاسُ إِنْ كُنْتُمْ
 فِي رَيْبٍ مِنَ الْبَعْثِ فَإِنَّا خَلَقْنَاكُمْ مِنْ تُرَابٍ ثُمَّ مِنْ
 نُطْفَةٍ ثُمَّ مِنْ عَلَقَةٍ ثُمَّ مِنْ مُضْغَةٍ مُخْلَقَةٍ وَغَيْرُ
 مُخْلَقَةٍ لِنُبَيِّنَ لَكُمْ وَنُقْرِنَ فِي الْأَرْجَامِ مَا نَشَاءُ إِلَى
 أَجَلٍ مُسَمَّى ثُمَّ نُخْرِجُكُمْ طَفْلًا ثُمَّ لِتَبْلُغُوا أَشْدَادَكُمْ

[٤] بعض لوگ ایسے ہیں جو علم کے بغیر اللہ کے بارے میں بھیشیں کرتے ہیں اور ہر شیطان سرکش کی پیروی کرنے لگتے ہیں، حالانکہ اس کے تو نصیب ہی میں یہ لکھا ہے کہ جو اس کو دوست بنائے گا اسے وہ گمراہ کر کے چھوڑے گا اور عذاب جہنم کا راستہ دکھائے گا۔ لوگو، اگر تمہیں زندگی بعد موت کے بارے میں کچھ مشک ہے تو تمہیں معلوم ہو کہ ہم نے تم کو مٹی سے پیدا کیا ہے، پھر نطفے سے، پھر خون کے لونھرے سے، پھر گوشت کی بوٹی سے جو شکل والی بھی ہوتی ہے اور بے شکل بھی۔ (یہ اس لیے تمار ہے ہیں) تاکہ تم پر حقیقت واضح کریں۔ ہم جس (نطفے) کو چاہتے ہیں ایک وقت خاص تک رحموں میں ٹھیرائے رکھتے ہیں، پھر تم کو ایک بچے کی صورت میں نکال لاتے ہیں (پھر تمہیں پروش کرتے ہیں) تاکہ تم اپنی جوانی کو پہنچو۔

[٥] آگے کی تقریر سے معلوم ہوتا ہے کہ یہاں اللہ کے بارے میں ان کے جس جھگڑے پر گفتگو کی جا رہی ہے وہ اللہ کی ہستی اور اس کے وجود کے بارے میں نہیں بلکہ اس کے حقوق اور اختیارات اور اس کی بھیجی ہوئی تعلیمات کے بارے میں تھا۔ نبی ﷺ اُن سے توحید اور آخرت میں انسان چاہتے تھے، اور اسی پر وہ آپ سے جھگڑتے تھے۔

[٦] اس کا مطلب یا تو یہ ہے کہ ہر انسان اُن ماذوں سے پیدا کیا جاتا ہے جو سب کے سب زمین سے حاصل ہوتے ہیں اور اس تخلیق کی ابتداء نطفے سے ہوتی ہے۔ یا یہ کنوں انسانی کا آغاز آدم علیہ السلام سے کیا گیا جو برادر است مٹی سے بنائے گئے تھے، اور پھر آنے والے انسانی کا سلسلہ نطفے سے چلا، جیسا کہ سورہ سجدہ، آیت ۷، ۸، ۹ میں فرمایا گیا۔

[٧] یہ اشارہ ہے اُن مختلف اطوار کی طرف جن سے ماں کے پیٹ میں بچوں کی گئیں جو آج کل صرف طاقت و رخوردی ہیوں ہی سے نظر آ سکتی ہیں، بلکہ ان بڑے بڑے نمایاں تغیرات کا ذکر کیا گیا ہے جن سے اُس زمانے کے عام بدھی واقف تھے۔ یعنی نطفہ قرار پانے کے بعد ابتداء، جسے ہوئے خون کا ایک لونھرہ اسما ہوتا ہے، پھر وہ گوشت کی ایک بوٹی میں تبدیل ہوتا ہے جس میں پہلے شکل صورت کچھ نہیں ہوتی اور آگے چل کر انسانی شکل نمایاں ہوتی چلی جاتی ہے۔ اسقاط کی مختلف حالتوں میں چونکہ تخلیق انسانی کے یہ سب مرحلوں کے مشابہے میں آتے تھے، اس لیے انہی کی طرف اشارہ کیا گیا ہے۔ اس کو سمجھنے کے لیے علم انجینئرنگ تفصیلی تحقیقات کی نہ اُس وقت ضرورت تھی نہ آج ہے۔

وَمِنْكُمْ مَنْ يَتَوَفَّ وَمِنْكُمْ مَنْ يُرْدَى إِلَى أَرْذَلِ الْعُمُرِ
لِكَيْلًا يَعْلَمُ مِنْ بَعْدِ عِلْمٍ شَيْئًا وَتَرَى الْأَرْضَ
هَا مِدَاهٌ فَإِذَا أَنْزَلْنَا عَلَيْهَا الْمَاءَ اهْتَرَّتْ وَسَبَّتْ
وَانْبَثَتْ مِنْ كُلِّ رُوْجٍ بَهِيْجٍ ۖ ذَلِكَ بِأَنَّ اللَّهَ هُوَ
الْحَقُّ وَأَنَّهُ يُحْكِي الْمَوْقِعَ وَأَنَّهُ عَلَى كُلِّ شَيْءٍ قَدِيرٌ ۗ
وَأَنَّ السَّاعَةَ إِتِيَّةٌ لَوَرَبِّ فِيهَا لَا وَأَنَّ اللَّهَ يَبْعَثُ مَنْ

اور تم میں سے کوئی پہلے ہی واپس بلا لیا جاتا ہے اور کوئی بدترین عمر کی طرف پھیر دیا جاتا ہے تاکہ سب کچھ جانے کے بعد پھر کچھ نہ جانے۔ [۱] اور تم دیکھتے ہو کہ زمین سوکھی پڑی ہے، پھر جہاں ہم نے اس پر مینہ بر سایا کہ یہاں یہ کہہک اٹھی اور پھول گئی اور اس نے ہر قسم کی خوش منظر بنا تات اگلی شروع کر دی۔ یہ سب کچھ اس وجہ سے ہے کہ اللہ ہی حق ہے، [۲] اور وہ مردوں کو زندہ کرتا ہے، اور وہ ہر چیز پر قادر ہے، اور یہ (اس بات کی دلیل ہے) کہ قیامت کی گھڑی آ کر رہے گی، اس میں کسی شک کی گنجائش نہیں، اور اللہ ضرور ان لوگوں کو اٹھائے گا جو قبروں میں جا چکے ہیں۔ [۳]

[۴] یعنی بڑھاپے کی وہ حالت جس میں آدمی کو اپنے تن بدن کا ہوش بھی نہیں رہتا۔ وہی شخص جو دوسروں کو عقل بتاتا تھا، بوڑھا ہو کر اس حالت کو پہنچ جاتا ہے کہ پہنچ تک اس کی باتوں پر پہنچنے لگتے ہیں۔

[۵] اس سلسلہ کلام میں یہ فقرہ تین معنی دے رہا ہے۔ ایک یہ کہ اللہ ہی سچا ہے اور تمہارا یہ گمان محض باطل ہے کہ موت کے بعد دوبارہ زندگی کا کوئی امکان نہیں۔ دوسرے یہ کہ اللہ کا وجود رافضیوں کے خیال کا آفریدہ، واجب الوجود اور علت اعلیٰ (First Cause) ہی نہیں ہے بلکہ وہ حقیقی فاعل مختار ہے جو ہر آن پوری کائنات کی تدبیر کر رہا ہے۔ تیسرا یہ کہ وہ کھلنڈ رانہیں ہے کہ محض دل بہلانے کے لیے کھلونے بنائے اور پھر یونہی توڑ پھوڑ کر خاک میں ملا دے۔ وہ حق ہے، اس کے سب کام سنجیدہ اور با مقصد اور پر حکمت ہیں۔

[۶] ان آیات میں انسان کی پیدائش کے مختلف اطوار، زمین پر بارش کے اثرات، اور بنا تات کی پیداوار کو پائی حقیقوں کی نشان دہی کرنے والے دلائل قرار دیا گیا ہے:

(۱) یہ کہ اللہ ہی حق ہے،

(۲) یہ کہ وہ مردوں کو زندہ کرتا ہے،

(۳) یہ کہ وہ ہر چیز پر قادر ہے،

(۴) یہ کہ قیامت کی گھڑی آ کر رہے گی،

(۵) یہ کہ اللہ ضرور ان سب لوگوں کو زندہ کر کے اٹھائے گا جو مر چکے ہیں۔

اب دیکھیے کہ یہ آثار ان پانچوں حقیقوں کی کس طرح نشان دہی کرتے ہیں۔

پورے نظام کا نات کو چھوڑ کر آدمی صرف اپنی ہی پیدائش پر غور کرے تو معلوم ہو جائے کہ ایک ایک انسان کی ہستی میں اللہ کی حقیقی اور واقعی تدبیر ہر وقت با فعل کار فرمائے۔ آدمی جو غذا کھاتا ہے اس میں کہیں انسانی تخم موجود نہیں ہوتا، نہ اس میں کوئی چیز ایسی ہوتی ہے جو نفس انسانی کے خواص پیدا کرتی ہے۔ یہ غذا جسم میں جا کر کہیں بال، کہیں گوشت اور کہیں بدھی بنتی ہے، اور ایک خاص مقام پر پہنچ کر کہیں اس نطفے میں تبدیل ہو جاتی ہے جس کے اندر انسان بننے کی استعداد رکھنے والے تخم موجود ہوتے ہیں۔ ان تخموں کی کثرت کا حال یہ ہے کہ ایک وقت میں ایک مرد سے چتنا نصف خارج ہوتا ہے اس کے اندر کئی کروڑ تخم پائے جاتے ہیں اور ان میں سے ہر ایک بیضہ انشی سے کسی انسان بن جانے کی صلاحیت رکھتا ہے۔ مگر یہ کسی حکیم و قدری اور حاکم مطلق کا فیصلہ ہے جو ان بے شمار امیدواروں میں سے کسی ایک کو کسی خاص وقت پر چھانٹ کر بیضہ انشی سے ملنے کا موقع دیتا ہے اور اس طرح استقرارِ حمل و نسل ہوتا ہے۔ پھر استقرار کے وقت مرد کے تخم اور عورت کے بیضی خلیے (Egg Cell) کے ملنے سے جو چیز ابتداء بنتی ہے وہ اتنی چھوٹی ہوتی ہے کہ خود میں کے بغیر نہیں دیکھی جاسکتی۔ یہ حقیری چیز ۹ میسینے اور چند روز میں رحم کے اندر پرورش پا کر جن بے شمار مطلقوں سے گزرتی ہوئی ایک جیتے جا گتے انسان کی شکل اختیار کرتی ہے اُن میں سے ہر مرحلے پر غور کر تو تمہارا دل گواہی دے گا کہ یہاں ہر آن ایک حکیم فعال کا رادی فیصلہ کام کرتا رہا ہے۔ وہی فیصلہ کرتا ہے کہ کسے {کیا اور کیسا بننا کر پیدا کرنا ہے}۔ یہ تخلیق و تکمیل کا عمل، جو ہر روز کروڑوں عورتوں کے رحموں میں ہو رہا ہے، اس کے دوران میں کسی وقت کسی مرحلے پر بھی ایک خدا کے سعادت نیا کی کوئی طاقت ذرہ بر ابر اثر انداز نہیں ہو سکتی، یہ سب کچھ دیکھ کر بھی اگر کسی کو اس امر میں شک ہے کہ اللہ "حق" ہے اور صرف اللہ ہی "حق" ہے تو بے شک وہ عقل کا اندھا ہے۔

دوسری بات جو پیش کردہ آثار سے ثابت ہوتی ہے وہ یہ ہے کہ "اللہ مردوں کو زندہ کرتا ہے"۔ "لوگ آنکھیں کھول کر دیکھیں تو انہیں نظر آئے کہ وہ تو ہر وقت مردے جا رہا ہے۔ جن ماڈلوں سے آپ کا جسم بنتا ہے اور جن غذاوں سے وہ پرورش پاتا ہے اُن کا تجزیہ کر کے دیکھ لیجئے۔ کوئلہ، لوبہ، چونا، کچھ نہیں کیا، اور ایسی ہی چند چیزیں اور ہیں۔ اُن میں سے کسی چیز میں بھی حیات اور نفس انسانی کے خواص موجود نہیں ہیں۔ مگر انہی مردوں بے جان مادوں کو جمع کر کے آپ کو جیتا جائیتا و جود بنا دیا گیا ہے۔ اس کے بعد ذرا اپنے گروپیش کی زمین پر نظر ڈالیے۔ بے شمار مختلف چیزوں کے بیچ تھے جن کو ہواؤں اور پرندوں نے جگہ جگہ پھیلا دیا تھا، اور بے شمار مختلف چیزوں کی جڑیں جو جگہ جگہ پیوند خاک ہوئی پڑی تھیں۔ ان میں کہیں بھی باتی زندگی کا کوئی ظہور موجود نہ تھا۔ آپ کے گروپیش کی سوھی زمین ان لاکھوں مردوں کی قبری ہوئی تھی۔ مگر جو نبی کہ پانی کا ایک چھینتا پڑا، ہر طرف زندگی لہلہنے لگی، ہر مردہ جڑا پنی قبر سے جی اٹھی، اور ہر بے جان بیچ ایک زندہ پوڈے کی شکل اختیار کر گیا۔ یہ احیائے اموات کا عمل ہر بر سات میں آپ کی آنکھوں کے سامنے ہوتا ہے۔

تیسرا چیز جوان مشاہدات سے ثابت ہوتی ہے وہ یہ ہے کہ "اللہ ہر چیز پر قادر ہے"۔ ساری کائنات کو چھوڑ کر صرف اپنی اسی زمین کو لے لیجی، اور زمین کے بھی تمام حقائق و واقعات کو چھوڑ کر صرف انسان اور بیاتات ہی کی زندگی پر نظر ڈال کر دیکھ لیجئے۔ یہاں اُس کی قدرت کے جو کرشمہ آپ کو نظر آتے ہیں کیا انہیں دیکھ کر کوئی صاحب عقل آدمی یہ بات کہہ سکتا ہے کہ خدا بس وہی کچھ کر سکتا ہے جو آج ہم اسے کرتے ہوئے دیکھ رہے ہیں اور کل اگر وہ کچھ اور کرنا چاہے تو نہیں کر سکتا؟

چوتھی اور پانچویں بات، یعنی یہ کہ "قیامت کی گھڑی آ کر رہے گی" اور یہ کہ "اللہ ضرور ان سب لوگوں کو زندہ کر کے اٹھائے گا جو مر چکے ہیں"، ان تین مقدمات کا عقلی نتیجہ ہے جو اور پر بیان ہوئے ہیں۔ اللہ کے کاموں کو اس کی قدرت کے پہلو سے دیکھیے تو دل گواہی دے گا کہ وہ جب چاہے قیامت برپا کر سکتا ہے اور جب چاہے اُن سب مرنے والوں کو پھر سے زندہ کر سکتا ہے جن کو پہلے وہ عدم سے وجود میں لا یا تھا۔ اور اگر اس کے کاموں کو اس کی حکمت کے پہلو سے دیکھیے تو عقل شہادت دے گی کہ یہ دونوں کام بھی وہ ضرور کر کے

بِنْعٌ

فِي الْقُبُوْرِ ۚ وَمِنَ النَّاسِ مَنْ يُجَادِلُ فِي اللَّهِ بِغَيْرِ عِلْمٍ
 وَلَا هُدًى وَلَا كِتَابٌ مُّنْتَهٍ ۗ ثَانِيَ عِطْفِهِ لِيُضْلَّ عَنْ
 سَبِيلِ اللَّهِ ۖ فِي الدُّنْيَا حَزْنٌ وَنُذِيقُهُ يَوْمَ الْقِيَمةَ
 عَذَابَ الْحَرِيقِ ۗ ذَلِكَ بِمَا قَدَّمَتْ يَدَافَعُ وَأَنَّ اللَّهَ لَيْسَ
 بِظَلَامٍ لِلْعَيْدِ ۗ وَمِنَ النَّاسِ مَنْ يَعْبُدُ اللَّهَ عَلَى حَرْفٍ ۝

بعض اور لوگ ایسے ہیں جو کسی علم^[۱۰] اور بدایت^[۱۱] اور روشنی بخشنے والی کتاب^[۱۲] کے بغیر گردن اکڑائے ہوئے،^[۱۳]
 خدا کے بارے میں مجھٹتے ہیں تاکہ لوگوں کو راہِ خدا سے بھٹکا دیں۔ ایسے شخص کے لیے دنیا میں رسوائی ہے اور
 قیامت کے روز اُس کو ہم آگ کے عذاب کا مزاچھا نہیں گے۔ یہ ہے تیرا وہ مستقبل جوتیر۔ اپنے ہاتھوں نے
 تیرے لیے تیار کیا ہے ورنہ اللہ اپنے بندوں پر ظلم کرنے والا نہیں ہے^[۱۴]
 اور لوگوں میں کوئی ایسا ہے جو کنارے پر رہ کر اللہ کی بندگی کرتا ہے،^[۱۵]

رہے گا کیونکہ {یہ بات کسی طرح بھی قابل قبول نہیں ہو سکتی} کہ اپنی اتنی بڑی دنیا اتنے سرو سامان اور اس قدر اختیارات کے ساتھ انسان
 کے سپرد کر کے وہ بھول گیا ہے، اس کا حساب وہ کبھی نہ لے گا؟ کیا کسی صحیح الدماغ آدمی کی عقل یہ گواہی دے سکتی ہے کہ انسان کے جو
 برے اعمال مزا سے فتح نکلے ہیں، یا جن برا نیوں کی متناسب سزا سے نہیں مل سکی ہے ان کی باز پرس کے لیے کبھی عدالت قائم نہ ہوگی، اور
 جو بھلا بیان اپنے منصفانہ انعام سے محروم رہ گئی ہیں وہ ہمیشہ محروم ہی رہیں گی؟ اگر ایسا نہیں ہے تو قیامت اور زندگی بعد موت خدا نے حکیم
 کی حکمت کا ایک لازمی تقاضا ہے جس کا پورا ہونا نہیں بلکہ نہ ہونا اسرع بعید از عقل ہے۔

[۱۰] یعنی وہ ذاتی واقفیت جو راہِ راست مشاہدے اور تجربے سے حاصل ہوئی ہو۔

[۱۱] یعنی وہ واقفیت جو کسی دلیل سے حاصل ہوئی ہو یا کسی علم رکھنے والے کی رہنمائی سے۔

[۱۲] یعنی وہ واقفیت جو خدا کی نازل کردہ کتاب سے حاصل ہوئی ہو۔

[۱۳] اس میں تین کیفیتیں شامل ہیں: جاہلانہ ضد اور ہست دھرمی۔ تکبر اور غرور نفس۔ اور کسی سمجھانے والے کی بات کی طرف
 التفات نہ کرنا۔

[۱۴] پہلے ان لوگوں کا ذکر تھا جو خود گمراہ ہیں۔ اور اس آیت میں ان لوگوں کا ذکر ہے جو خود ہی گمراہ نہیں ہیں بلکہ دوسروں کو بھی
 گمراہ کرنے پر تکرہ ہتھیں ہیں۔

[۱۵] یعنی کفر و اسلام کی سرحد پر کھڑا ہو کر بندگی کرتا ہے۔ جیسے ایک مذنب آدمی کسی فوج کے کنارے پر کھڑا ہو، اگر فتح ہوتی
 ویکھے تو ساتھ آ ملے اور شکست ہوتی دیکھے تو چپکے سے سنک جائے۔